



## जीतपुरसिमरा उपमहानगरपालिका

### नगर कार्यपालिकाको कार्यालय

जीतपुर, बारा

२ नं. प्रदेश, नेपाल

आ.व. २०७७/०७८ को आन्तरिक आय ठेक्का बन्दोबस्त गर्ने शिलबन्दी बोलपत्र आव्हान सम्बन्धी सूचना !

दोस्रो पटक प्रकाशित मिति २०७७/०७/१७

स्थानीय सरकार संचालन ऐन, २०७४ बमोजिम यस उपमहानगरपालिकाको क्षेत्राधिकार भित्र पर्ने विभिन्न शिर्षकहरूबाट आ.व. २०७७/०७८ को ठेक्का बढावढको माध्यमबाट आ.व. २०७७/०७८ शुल्क दस्तुर उठाउनु पर्ने भएकोले इच्छुक स्थायी लेखा नम्बर (प्यान) प्राप्त गरेका वा मूल्य अभिवृद्धि करको दायरामा समेटिएका नेपाली नागरिक वा फर्म वा कम्पनीहरूबाट फर्मको नविकरण प्रमाणपत्र, मूल्य अभिवृद्धि कर दर्ता प्रमाणपत्र तथा आ.व. २०७६/०७७ सम्मको कर चुक्ताको प्रमाणित प्रतिलिपीहरूका साथै निम्न शर्तहरूका अधिनमा रही तपसिल बमोजिमको मिति, समय र स्थानमा बोलपत्र खरिद गरी दाखिला गर्न यो सूचना प्रकाशित गरिन्छ ।

क्र.सं.	ठेक्काको विवरण	न्यूनतम ठेक्का रकम	बोलपत्र फारम दस्तुर	धरौटि रकम	बोलपत्र खरिद गर्ने अवधि
१.	सिमरा-डुमरवाना सडक, पूर्वपश्चिम राजमार्गको ५ कि.मि देखी रजघट्टा सम्मको सडक, जीतपुर चौकदेखी टेढा सडक, जर्बतिर-फत्तेपुर सडक, नितनपुर-बेहरा सडक, शिवशक्ति घ्यू ढ-लोसन्डा सडक, नितनपुर एगो केम सडक, आरएमसि सडक, नन्दन गणपति सडक, त्रिवेणी सिम पैक-नेशनल हेल्थ सडक, जैतापुर-भोडाहा-सहजनाथ, अमलेखगञ्ज-रतनपुरी, बन्जरिया-इनर्वासिरा, भलुही सडक खण्डमा चल्ने नीजि तथा भाडाका सवारी साधनबाट सडक उपयोग शुल्क उठाउने कार्य ।	रु ४२,५१,०००।-(अक्षरुपी बयालिस लाख एकाउन्न हजार मात्र ।)	३०००।-	कबोल अंकको ५%	१५ दिन भित्र
२.	जीतपुर (गुदरी) बजार, तरकारी तथा फलफूल बजार र घुम्ती पसलहरूबाट शुल्क उठाउने ।	रु १५,००,०००।-(अक्षरुपी रु पन्ध्र लाख मात्र ।)	३०००।-	कबोल अंकको ५%	१५ दिन भित्र
३.	जीतपुर बजारको पशु ( पाडा, राँगा, भैंसी) हाटबजार व्यवस्थापन एवम् सो बापतको शुल्क उठाउने ।	रु ३०,००,०००।-(अक्षरुपी रु तीस लाख मात्र ।)	३०००।-	कबोल अंकको ५% मात्र	१५ दिन भित्र
४.	कवाडी तथा जीवजन्तुमा लाग्ने कर/शुल्क उठाउने ।	४,७७,००,००१।-(अक्षरुपी रु चार करोड सतहत्तर लाख एक रुपैया मात्र ।)	५०००।-	कबोल अंकको ५% मात्र	१५ दिन भित्र

शर्तहरू :

१. बोलपत्र फारम जीतपुरसिमराको यस कार्यालय जीतपुर, (बारा) बाट पछि फिर्ता नहुने गरी यो सूचना दोस्रो पटक प्रकाशित भएको मितिले १५ दिन भित्र खरिद गर्न सकिनेछ ।

२. सूचना प्रकाशित भएको मिति देखि १६ औं दिनको १२ :०० बजे भित्र कबोल गरेको कूल ठेक्का अंकको ५% धरौटी रकम नेपाल बैंक लिमिटेड जीतपुरमा रहेको यस कार्यालयको धरौटी खाता नं. १०००३००००३००००००००१ मा दाखिला गरेको सक्कल भौचर संलग्न गरी उ.म.न.पा. को कार्यालय जीतपुर बारामा बोलपत्र पेश गर्न सकिनेछ । धरौटी बापत रकम जम्मा नगरेकालाई मान्यता दिइने छैन ।

३. यस कार्यलयमा पर्न आएका बोलपत्रहरु सोही दिनको २ बजे यस कार्यालयको जीतपुर बारामा बोलपत्र दाता वा निजहरुको प्रतिनिधिहरुको रोहवारमा खोलिनेछ । सो समयमा बोलपत्रदाता वा निजको प्रतिनिधि उपस्थित नभएमा पनि बोलपत्र खोल बाधा पर्ने छैन । बोलपत्र खरिद दर्ता र खोलिने अन्तिम दिन सार्वजनिक विदा पर्न गएमा लगत्तै कार्यालय खुलेको दिन उक्त कार्यहरु गरिनेछ ।

४. ठेक्का अवधि मिति २०७७ श्रावण देखि २०७८ अषाढ मसान्तसम्म हुनेछ ।

५. बोलपत्र फारम भर्दा आफूले कबोल गरेको अंक र अक्षर दुवैमा स्पष्ट गरी उल्लेख भएको हुनु पर्नेछ । अंक र अक्षरमा फरक परेमा अक्षरमा लेखिएकोलाई मान्यता दिइनेछ । आफूले कबोल गरेको रकम अंक मूल्य अभिवृद्धि कर बाहेकको हुनेछ ।

६. बोलपत्र स्वीकृति भए पछि सूचना पाएको वा टाँस भएको मितिले ७ (सात) दिन भित्र नियमानुसार आय कर । मु.अ. कर दर्ता प्रमाणपत्रको प्रमाणित प्रतिलिपि साथै लिई सम्भौता गर्न यस कार्यालयमा आउनु पर्नेछ । सो अवधि भित्र सम्भौता गरी पट्टा नउठाएमा धरौटी रकम जफत गरिनेछ र दोश्रो बोलपत्रदाताको बोलपत्र स्वीकृत गर्ने वा नगर्ने वा पुनः बोलपत्र आव्हान गर्ने वा नगर्ने अधिकार नियमानुसार यस कार्यालयमा सुरक्षित रहने छ ।

७. ठेकेदारले कबोल गरेको कूल रकम ३ (तीन) किस्तामा बुझाउनु पर्नेछ । पहिलो किस्ता आफूले कबोल गरेको कूल ठेक्का रकमको ५० प्रतिशत रकम बुझाएर मात्र सम्भौता हुनेछ । दोश्रो किस्ता २५% रकम ०७७ पौष मसान्तभित्र, तेस्रो किस्ता २५%रकम ०७७ चैत्र मसान्त भित्र बुझाउनु पर्ने छ ।

८. सम्भौताको समयमा ठेक्कामा उल्लेख भए अनुसारको सम्पूर्ण रकम एकमुष्ट बुझाएमा ठेक्का अंकको १०% रकम छुट दिइनेछ ।

९. ठेक्काको सम्भौता गर्दा पहिलो किस्ता बाहेक बुझाउन बाँकी ५०% रकम ०७८ असार मसान्तसम्म अवधि रहनेछ र यस कार्यालयको नाममा ठेकेदारको तर्फबाट मात्र जारी गरिएको बैंक जमानत(परफरमेन्स बण्ड) पेश गरेपछि मात्र ठेक्का सम्भौता गरी स्थायी चलान पूर्ज दिइनेछ ।

१०. ठेकेदारले नियमानुसारको आयकर तथा मूल्य अभिवृद्धि कर आफूले आन्तरिक राजश्व कार्यालयमा बुझाउनु पर्ने छ । सो बाहेक पनि नेपाल सरकार वा स्थानिय निकायलाई प्रचलित ऐन नियमानुसार बुझाउनु पर्ने अन्य कर, दस्तुर, शुल्क आदि सबै ठेकेदार स्वयंमले सम्बन्धित कार्यालयमा बुझाउनु पर्ने छ । ठेक्का रकमबाट कटाउन पाईने छैन ।

११. नेपाल सरकार वा यस कार्यालयबाट समय समयमा दिइने नीति, निर्देशन तथा आदेशको पालना गर्ने ठेकेदारको कर्तव्य हुनेछ ।

१२. बन्द, हडताल, चक्काजाम लगायत अन्य मानव सृजित कारणबाट सृजना हुने अवस्थाका कारण कर छुट वा मिनाहा दिन नसकिने हुँदा कबोल अंकमा कुनै किसिमको छुट वा मिनाहा दिइने छैन । साथै कर छुट वा मिनाहा पाईने छैन ।

१३. शुल्क उठाउने रसिदहरु ठेक्काको शिर्षक अनुसार छुट्टा-छुट्टै ३/३ प्रति रसिद ठेक्केदारले आफ्नै तर्फबाट छपाई कार्यालय प्रमुखबाट प्रमाणित गराई कार्यालयको छाप लगाई कार्यालयमा रसिद नं. अभिलेख गराई मात्र कर दस्तुर उठाउन प्रयोगमा ल्याउनु पर्नेछ ।

१४. कुनै कारण जनाई वा निजलाई ठेक्का स्वीकृत गर्ने वा नगर्ने तथा अन्य व्यवस्था गर्ने सम्पूर्ण अधिकार यस उ.म.न.पा. मा सुरक्षित रहनेछ । बढाबढ गर्दा शर्त सहितको बढाबढलाई बदर मानिनेछ ।

१५. ठेक्काका सम्बन्धमा कुनै किसिमको विवादको स्थिति सृजना भएमा वा यस कार्यालय तथा ठेक्केदार विच कुनै विवाद उत्पन्न भएमा प्रचलित ऐन, कानून नियमको परिधिभित्र रही यस कार्यालयले गरेको निर्णय अन्तिम हुनेछ ।

१६. सम्झौता र चलान पूर्जमा उल्लेख भएका माल वस्तु र दर रेटको प्रतिकूल हुने गरी कर दस्तुर शुल्क लिन पाईने छैन । बढी लिएको प्रमाण पेश हुन आएमा तोकिएको दरमा चार गुणा जरिवाना गरिने र उजुरी कर्तालाई जरिवाना रकमको ५० प्रतिशत रकम दिईनेछ । कर, शुल्क तिर्नुपर्ने दायित्व भएको करदाता तोकिएको कर नतिरी भुक्त्याई भागेमा तोकिएको करको दोब्बर जरिवाना गरिनेछ ।

१७. तोकिएको समयमा तोकिएको किस्ता रकम नबुझाएमा कानून बमोजिमको व्याज सहित असुल उपर गरिनेछ । सो समय सम्म पनि किस्ता रकम नबुझाएमा पेश गरिएको परफरमेन्स बण्ड(ग्यारेन्टि) बाट सम्झौता अनुसारको बोलकबोल रकम तोकिएको व्याज समेत असुल उपर गरिने छ । सो मा ठेकेदारले कुनै किसिमको हर्जना दावी गर्न पाउने छैन ।

१८. सम्मानित अदालत, नेपाल सरकार, उ.म.न.पा. को निर्देशन पालना गर्नु गराउनु र लागू गर्नु बोलपत्रदाताको कर्तव्य एवं दायित्व हुनेछ । नीति, निर्देशन वा आदेशको पालनाको कारण बाट कुनै क्षति, हानी, नोक्सानी हुन गएमा क्षतिपूर्तिको दावी ठेकेदारले उ.म.न.पा. सँग दावी गर्न पाउने छैन ।

१९. यस कार्यालयद्वारा तोकिएको उत्पादन स्थल वा तोकिएको संकलन केन्द्रमा मात्र ठेकेदारले उठाउने कर उठाउनु पर्ने छ । राष्ट्रिय राजमार्ग वा सहायक राजमार्गमा टाढा राखी कर उठाउन पाईने छैन । कर संकलन सम्बन्धी सूचना पाटी अनिवार्य रुपमा ठेकेदारले लेखेर संकलन केन्द्रहरुमा राख्नु पर्नेछ ।

२०. ठेक्का नं. २ को हकमा जीतपुर बजार क्षेत्र अन्तर्गत हाईवे रोडमा, फुटपाथमा पसल-पसल राख्न र कर उठाउन पाईने छैन । पसल राख्न लगाई कर उठाइएको पाइएमा उठाइएको रकमको दोब्बर जरिवाना गरिने छ । फुटपाथमा राखिएको पसल हटाउन ठेकेदारले आवश्यक सहयोग गर्नु पर्ने छ ।

२२. यसमा उल्लेख भएका कुराहरुको हकमा सोही बमोजिम र उल्लेख नभएका कुराहरुको हकमा स्थानीय सरकार सञ्चालन ऐन, २०७४ एवं अन्य प्रचलित कानून बमोजिम हुनेछ ।

२३. बोलपत्र सम्बन्धी दररेट अन्य शर्त तथा विस्तृत जानकारीको लागि कार्यालयको सूचना पाटीमा हेर्न वा कार्यालय समय भित्र यस कार्यालयको राजश्व व्यवस्थापन शाखामा सम्पर्क राख्न सम्बन्धित सबैलाई जानकारी गराईन्छ ।

२४. यस उपमहानगरपालिकाको आ.व. २०७६/७७ आर्थिक दायित्व तथा बाँकी बक्यौता भूक्तानी गरेको हुनु पर्नेछ ।

